

यूटीयू के छात्रों ने हैकाथान में दिखाई अपनी काबिलियत

देहरादून : वीर माधो सिंह भंडारी उत्तराखंड तकनीकी विश्वविद्यालय के वार्षिक उत्सव कौथिंग की गुरुवार को शुरुआत हुई। दो दिवसीय उत्सव के पहले दिन देश की संस्कृति की झलक देखने को मिली। इससे पहले भारतीय सैन्य अकादमी के कमांडेंट ले. जनरल संदीप जैन ने बतौर मुख्य अतिथि उत्सव का शुभारंभ किया।

कार्यक्रम में विवि से संबद्ध एवं परिसर संस्थानों के 1200 छात्र-छात्राएं प्रतिभाग कर रहे हैं। पहले दिन तकनीकी क्षेत्र में प्रोजेक्ट इनोवेशन हैकाथान और सामान्य जागरूकता प्रश्नोत्तरी आयोजित की गई। साथ ही सांस्कृतिक कार्यक्रम में छात्रों ने नृत्य व गायन के साथ नाटक मंचन, बैटल आफ बैंड व मुशायरा के अलावा लंबी कूद, चक्का फेंक, 100 व 200 मीटर दौड़ में अपना दम दिखाया। इस मौके पर विवि के कुलपति प्रो. ओंकार सिंह समेत शिक्षक व छात्र-छात्राएं मौजूद रहे। (जासं)